

## संक्षिप्त

## विद्युत कटौती बंद करने की मांग

सिंगसा क्षेत्र में हो रही अधोषिक्त विद्युत कटौती से हर कोई परेशान हो रहा है। विद्युत कटौती की वजह से शहर की पेयजल आपूर्ति पटरी से उतर गई है। विद्युत कटौती बन्द करने की मांग को लेकर पार्श्वों ने विद्युत निगम को ज्ञापन दिया है। नगर पालिका के उपाध्यक्ष अमित शर्मा ने बताया की जयपुर जिले में पिछले कुछ दिनों से विद्युत कटौती बन्द है। लेकिन सिंगसा शहर में यह लगातार जारी है। ऐसे में विद्युत कटौती बन्द की जाये ताकि आमजनता को पेयजल आपूर्ति सही हो पाये। इस दौरान पार्श्वों के साथ अनेक लोग भी शामिल थे।

## तेज अंधड़ से कई पेड़ हुए धराशायी

चाकसू। यहां रविवार रात 10 बजे बाद अचानक मौसम में बदल गया और ठंडी हवाएं चलने लगी भीषण गर्मी से परेशान लोगों को देर तक बारिश एवं तेज हवा चलने से कुछ हद तक राहत मिली वहीं क्षेत्र के कस्बे सहित ग्रामीण इलाकों में जनजीवन अस्त-व्यस्त हो गया इलाके में अंधड़ से कई स्थानों पर कच्चे छपर व हद टिनशेड उड़ गए। वहीं कई स्थानों पर धराशायी हो गए तो कहीं बिजली की लाइनें टूट गईं। जिससे सोमवार रात व मंगलवार सुबह तक कई इलाकों की बिजली की सप्लाई सुचारू नहीं हो पाई अंधड़ से चारों ओर अंधेरा छा गया।

## फरार तीन आरोपी गिरफ्तार

निवाड़ी। विशेष अभियान के दौरान दत्तवास पुलिस ने तीन फरार आरोपियों को गिरफ्तार किया है। थानाधिकारी कप्तान सिंह ने बताया कि मंगलवार को पुलिस टीम ने अवैध बजरी खनन एवं परिवहन के मामले में एक वर्ष से फरार वांछित आरोपी प्यारसिंह गुर्जर निवासी कांठोली तथा धर्मराज गुर्जर निवासी कांठोली को गिरफ्तार किया है। इसी प्रकार अवैध बजरी खनन एवं परिवहन के मामले में 6 माह से फरार वांछित आरोपी ओमप्रकाश मीणा निवासी पुराना चूंगी नाका आगरा रोड पालडी कानोता को गिरफ्तार किया गया है।

## करंट लगने से

## मोर घायल

निवाड़ी। रिको इंस्टीट्यूट एरिया झिलारा रोड पर वाई नंबर 31 में विद्युत पोल पर करंट लगने से मोर घायल हो गया। नगर पालिका में कार्यरत कर्मचारी रामेश्वर सैनी ने पशु चिकित्सक डॉ. शिवराज शर्मा व वन विभाग के रंजर हेरेंद्र सिंह को घायल मोर की सूचना दी। पशु चिकित्सक शिवराज शर्मा ने मोर का घटनास्थल पर पहुंचकर उपचार किया। इसके बाद मोर को वन विभाग की टीम के सुपुर्द कर दिया।

## सांभर पालिका ने 22 पट्टे जारी किये

सांभरझील, (निर्स)। सांभर पालिका प्रशासन की ओर से स्वायत्त शासन विभाग के निर्देशानुसार पट्टे तैयार कर लोगों को मंगलवार को वितरित किये गये। उन्हे मनोपा यादव ने बताया कि शीतलाशिश श्रेय पत्रावलिओं का निस्तारण कर पट्टों का वितरण किये जाने के लिये करीब पचास से अधिक पट्टे तैयार कर लिये गये हैं। इसी क्रम में मंगलवार को 22 लोगों को पट्टे जारी किये गये। इस मौके पर सहायक अभियन्ता रवि कुमार कुमावत आदि मौजूद रहे।

## रात में आये अंधड़ से काफी नुकसान

टोंक। जिला मुख्यालय सहित आसपास के क्षेत्रों में सोमवार देर रात्रि जोरदार अंधड़ तूफान आया और रात को अचानक मौसम बदलने से आमजीवन अस्त व्यस्त हो गया, रात्रि में आए अंधड़ से काफी नुकसान भी हुआ और उसके बाद अंधड़ के साथ बारिश भी हुई। अंधड़ से धूल ही धूल हो गई और रात को घरों में सोए लोग जाग उठे और घरों की छतों पर सामान को संभाल कर रखा।

जिला मुख्यालय पर रात्रि 11 बजे बाद अचानक जोरदारों हवाओं के साथ अंधड़ आना शुरू हो गया और तूफान की भांति आए अंधड़ के कारण कई जगह पेड़ टूट कर गिर गए और शहर की बिजली व्यवस्था भी बंद हो गई। अंधड़ का दौर करीब एक घंटे तक चलता रहा और उसके बाद बारिश का दौर शुरू हो गया, जिससे तेज गर्मी से आमजन को राहत मिली, लेकिन अंधड़ के कारण धूल ही धूल हो गई और लोगों ने सुबह उठकर दुकानों व घरों की साफ सफाई की और मंगलवार को मौसम बदला हुआ नजर आया।

## चाकसू में यूको बैंक के सामने गंदगी से भरी नालियों से आमजन परेशान

चाकसू, (निर्स)। चाकसू नगरपालिका कार्यालय के सामने अस्पताल एवं तहसील कार्यालय तक आने जाने के लिए व्यस्ततम सड़क पर यूको बैंक चाकसू एवं युनाइटेड इंडिया इंश्योरेंस कम्पनी कार्यालय के बाहर की तरफ बनाई गई नालियां ठीक से सफाई नहीं होने के कारण कचरे एवं गंदगी से भरी रहती है।

नालियों के अंदर भरी गंदगी एवं कीचड़ से उड़ने वाली बदबू के कारण आसपास के दुकानदार एवं आने जाने वाले परेशान हैं। पानी एवं गंदगी का निकास सही नहीं होने के कारण बीमारी एवं प्रदूषण का डर बना रहता है। नगरपालिका पार्श्व, मुस्लिम महिला होने के बावजूद इस समस्या का स्वयं अवलोकन करते हुए नगरपालिका से बार बार आग्रह कर चुकी है कि नाले पर दुकानदारों द्वारा किए गए अवैध अतिक्रमण हटाकर जेसीबी से नाले की अंतिम सिरे ( टेल एण्ड) तक सफाई करवाई जाए। संभावनाएं यह है कि नाले में सड़क के पास घुमाव पर बड़े पत्थर भरे होने से पानी का निकास ( फ्लो) बाधित हो रहा हो। एक दो बार नगरपालिका अध्यक्ष ने जेसीबी भिजवाई लेकिन घुमाव पर बनी नाली से अतिक्रमण नहीं हटवा सकने के कारण नाली पूरी तरह साफ नहीं हो सकी।



चाकसू में यूको बैंक के सामने गंदगी से भरी नालियां।

समाजसेवी शफीक भाई ने नगरपालिका प्रशासन से अनेकों बार आग्रह किया है कि स्वयं अधिकारी मौके पर उपस्थित हो कर अतिक्रमण साफ करवाने में मददगार बने जिससे नाले की सफाई एवं पानी के निरंतर

बहाव में आ रही बाधा हमेशा के लिए दूर हो सके। आस-पास के दुकानदारों भंवरलाल, राजू सैनी, महेन्द्र शर्मा, आशीष शर्मा, पवन कुमार गोस्वामी आदि ने नगरपालिका से पुनः आग्रह किया है कि पानी भरा रहने से

दुकानों की नींव भी क्षतिग्रस्त हो सकती है, दीवारों में हमेशा सीलन बनी रहती है, गंदगी से बीमारी एवं प्रदूषण का खतरा बना रहता है। इसलिए सक्षम अधिकारी उपस्थित होकर इस समस्या का स्थाई समाधान निकाले।

## हत्या की वारदात का पर्दाफाश, आरोपी गिरफ्तार

कोटपतली। कस्बे के निकटवर्ती सरुण्ड थाना पुलिस ने कार्यवाही करते हुए विगत 19 मई को ग्राम कल्याणपुरा कलां में आपसी रंजिश को लेकर हुई एक युवक की हत्या के मामले में मुख्य आरोपी को गिरफ्तार करने में सफलता हासिल की है।

गौरलाल है कि विगत 19 मई को ग्राम कल्याणपुरा स्थित टाकुर जी के मंदिर के पास एक लीज को लेकर चल रही आपसी पुरानी रंजिश में ग्रामीण युवक प्रकाश चंद गुर्जर के साथ गंधीर मारपीट की गई थी। जिसकी उपचार के दौरान विगत 21 मई को जयपुर के एक अस्पताल में उपचार के दौरान मौत हो गई थी। मामले को गंभीरता से लेते हुए जयपुर ग्रामीण एसपी मनीष अग्रवाल ने एएसपी कोटपतली विद्या प्रकाश, डीएसपी डॉ. संध्या यादव को घटनाक्रम का शीर्ष खुलासा करने व आरोपियों की गिरफ्तारी की निर्देश दिये थे। इस पर सरुण्ड एएसपीओ इन्द्राज सिंह के नेतृत्व में पुलिस टीम गठित की गई। उक्त पुलिस टीम ने अलग-अलग

- ग्राम कल्याणपुरा कलां में विगत 19 मई को आपसी रंजिश को लेकर हुई शीर्ष प्रकाश गुर्जर की हत्या
- अमुख्य आरोपी बलराम उर्फ थानेदार गुर्जर को सरुण्ड थाना पुलिस ने किया गिरफ्तार

स्थानों पर दबिश देते हुए मुखबीर की सूचना पर हत्या के मुख्य आरोपी बलराम उर्फ थानेदार पुत्र बहादुर सिंह गुर्जर निवासी ग्राम कल्याणपुरा कलां, सरुण्ड को गिरफ्तार कर लिया। पुलिस पुख्ताछ में आरोपी ने बताया कि वारदात पुरानी रंजिश को लेकर की गई थी। पुलिस मामले के शेष आरोपियों की गिरफ्तारी के प्रयास में जुटी है।

## बीमार गायों की चिकित्सा सुविधा के लिए भामाशाहों ने मशीन भेंट की

पावटा, (निर्स)। श्री कृष्ण गौशाला दौलिल में पावटा निवासी भामाशाह बलदेव गोयल, राहुल गोयल, मनोज कुमार जांगिड द्वारा बीमार गौवंश की चिकित्सा सुविधा में सहायता के लिए रविवार को लोहे की मशीन भेंट की गई। भामाशाह बलदेव गोयल, मनोज कुमार जांगिड ने बताया कि श्री कृष्ण गौशाला दौलिल में बीमार गौवंश की चिकित्सा में सहायता के लिए हर बार 8-10 लोगों को बुलाना पड़ता था व हमेशा परेशानी का सामना करना पड़ता था। इस समस्या के समाधान के लिए भामाशाहों से इस मशीन की आवश्यकता बताते हुए गौ भक्तों द्वारा अपील की गई

- जनप्रतिनिधियों व ग्रामीणों ने किया सम्मान

थी। जिस पर भामाशाहों द्वारा यह मशीन की गई है। इस अवसर पर समिति के अध्यक्ष एवं पूर्व सरपंच गोधराज शर्मा, उपाध्यक्ष खैराती लाल सैनी, सचिव जय सिंह दरवार, कोषाध्यक्ष महेश चंद साँख ला, व्यवस्थापक पूरणमल गुप्ता, सरपंच डॉ तिल किरण देवी, उपसरपंच दौलिल ओम प्रकाश सैनी, करण सिंह तंवर, हनुमान सिंह शेखावत, गोपाल सैनी, सरपंच प्रतिनिधि व पूर्व सरपंच महेश चंद

व पंचायत समिति सदस्य राजेंद्र प्रसाद मीणा ने भामाशाहों एवं प्रेरणा देने वाले राधेश्याम नितेश अड्डाल दौलिल, ओमप्रकाश शर्मा का माला व साफा पहनकर भव्य स्वागत किया। गौशाला समिति के अध्यक्ष एवं पूर्व सरपंच गोधराज शर्मा ने बताया कि इस लोहे की मशीन के गौशाला में आने पर बीमार गौवंश की पशु चिकित्सक द्वारा उपचार करने के दौरान जमीन से ऊपर उठने के लिए जहां पहले 8-10 लोगों की जरूरत पड़ती थी। अब मात्र एक आदमी के द्वारा ही मशीन की सहायता से गौवंश को जमीन से ऊपर उठा कर उपचार करवाया जा सकेगा। इस पर उन्होंने भामाशाह का आभार व्यक्त किया।

## पाइप लाइन बिछाने के लिए खोद दी पक्की सड़क

पावटा। नगरपालिका पावटा प्राणपुरा के अंतर्गत वार्ड नंबर 11 स्थित शर्मा कॉलोनी 2 साल से नलों में पानी आने का इंतजार कर रही है। लेकिन अभी तक उनकी इस समस्या का समाधान तो हुआ नहीं बल्कि जलदाय विभाग ने इस कॉलोनी में बनी सड़क को पाइप लाइन बिछाने के नाम पर खोद दिया। जिससे लोगों का पैदल गुजरना भी मुश्किल है। नगरपालिका क्षेत्र में हर गली-मोहल्लों में ऐसी कई सड़क मिलेंगी, जो पक्की होने के बावजूद कीचड़ से सनी हुई है। पावटा जलदाय विभाग द्वारा शर्मा कॉलोनी की पक्की सड़क को पाइप लाइन बिछाने के नाम पर खोदकर अस्त-व्यस्त कर दिया गया है।

इस स्थिति में लोगों को परेशानी का सामना करना पड़ रहा है। या यह कह सकते हैं कि जलदाय विभाग द्वारा पाइप लाइन बिछाने का कार्य अत्यंत धीमी गति से किया जा रहा है व पाइप लाइन बिछाने के लिए खोदे गए गड्ढों को भूल गए। कई दिनों से ना तो पाइप



नगरपालिका पावटा प्राणपुरा के वार्ड 11 स्थित शर्मा कॉलोनी में जलदाय विभाग ने इस कॉलोनी में बनी सड़क को पाइप लाइन बिछाने के नाम पर खोद दिया।

लाइन डाली जा रही है और ना ही सड़क को सही किया जा रहा है। वहीं खोदे गई सड़क को मरमत करने का भी

प्रावधान है, लेकिन पाइप लाइन बिछाने व पानी आपूर्ति का टेस्ट होने के बाद ही खोदी गई सड़क को मरमत की

जाएगी। ऐसे में यहां प्रश्न उठता है कि तब तक क्या यह सड़कें ऐसे ही अस्त-व्यस्त रहेंगी।

## निशुल्क जल सेवा जारी

फुलेरा, (निर्स)। दैनिक रेल यात्री संघ एकीकृत फुलेरा एवं आमजन के सहयोग जल सेवा का शुभारंभ किया गया। जिसमें मुख्य अतिथि के रूप में वृताधिकारी सांभरलेक लक्ष्मी सुथार रही जबकि विशिष्ट अतिथि के रूप में स्टेशन अधीक्षक सतीश कुमार, आरपीएफ के विक्रम सिंह चौधरी, फुलेरा थानाधिकारी रघुवीर सिंह राठौड़ एवं जीआरपी थानाधिकारी भंवर राम गोटन रहे।

कार्यक्रम की अध्यक्षता संघ अध्यक्ष अशोक जाी वासदेव द्वारा की गई। कार्यक्रम के प्रांभ में अतिथियों के द्वारा भगवान गणेश जी चर्च मां शारदे के छायाचित्र के समक्ष दीप प्रज्वलित कर पुष्प अर्पित करते हुए कार्यक्रम की शुरुआत की गई। तत्पश्चात अतिथियों का माला पहनाकर स्वागत अभिनन्दन किया गया। इसी के साथ स्टेशन पर आने वाली ट्रेनों के यात्रियों को निशुल्क जल सेवा प्रारंभ की गई। इस दौरान पानी पिलाने के साथ में यात्रियों को बोटल व केन आदि भरकर उन्हें इस भीषण गर्मी में होने वाली पानी की समस्या से निजात दिलवाया जा रहा है। इसी के साथ स्काउट गाइड्स एवं समाजसेवी सहित अन्य लोग अपनी सेवाएं प्रदान कर रहे हैं। इस अवसर पर डीआरयूसीसी मेंबर भारत शर्मा, महामंत्री इकरामुद्दीन कुरेशी, नगर कांग्रेस कमेटी के अध्यक्ष जितेन्द्र अग्रवाल, ललित जैन, शिक्षाविद् शक्ति सिंह, दुर्गा सिंह नरुका, गौरीशंकर शर्मा, खेमराम चौधरी, सुनील भारद्वाज, ताराचंद कुमावत, महेन्द्र सैनी, लालचंद कुमावत, लवीना जांगिड, कुंजबिहारी शर्मा, ललित सोनी, योगेश कुमावत, प्रमोद सहित अन्य लोग उपस्थित रहे।

## सार-समाचार

## किरोड़ी लाल मीणा का किया स्वागत



टोंक, (निर्स)। राज्यसभा सांसद किरोड़ी लाल मीणा का टोंक आगमन पर पूर्व विधायक अजीत सिंह मेहता के नेतृत्व में कार्यकर्ताओं द्वारा कामधेनु सर्किल पर स्वागत किया गया। इस मौके पर पूर्व विधायक अजीत सिंह मेहता के नेतृत्व में पूर्व प्रधान जगदीश गुर्जर, पंडित दीनदयाल उपाध्याय मंडल टोंक अध्यक्ष शेलेन्द्र जैन, शहर महामंत्री रामावतार मेहरा, शहर उपाध्यक्ष पंकज सैनी, सीताराम चावला, पूर्व जिलाध्यक्ष एससी मोर्चा जयनारायण वर्मा, सुनील चौहान, तारिक अजीज, मंडल आर्ड्री सेल संयोजक प्रियवीर सिंह राठौड़, महावीर सेन, गिरधारी नरुवाल, हीरालाल महावर, नरेन्द्र अजमेरा, दिलीप सिंघी, प्रदीप मूलचंदानी, सीताराम अंकल, दिनेश महावर, गुड्डू खटौटा, श्याम आदि कार्यकर्ता ने राज्यसभा सांसद किरोड़ी लाल मीणा का स्वागत किया। इसके बाद सांसद किरोड़ीलाल मीणा व पूर्व विधायक अजीत सिंह मेहता ने टोंक शहर के ग्राम मोलाईपुरा में मीन भगवान के प्राण प्रतिष्ठा महोत्सव में शामिल होकर उपस्थित जनसमूह को उद्बोधन प्रदान किया और मंदिर में दर्शन किए।

## पेड़ों के बीच से गुजर रही बिजली की लाइन हादसे को दे रही न्यौता



पावटा। प्राणपुरा बस स्टैंड से आदर्श विद्या मंदिर के रास्ते पिछले एक माह से पेड़ से होकर गुजर रही बिजली की लाइन कभी भी बड़े हादसे को जन्म दे सकती है। पेड़ से गुजर रही लाइन को लेकर विद्युत विभाग गंभीर नहीं है और ना ही लाइन को पेड़ से हटाने में कोई रुचि दिखा रहा। कीकर के पेड़ से गुजर रही बिजली की लाइन से पेड़ में करंट आने का खतरा हमेशा मंडरता रहता है। ग्रामीणों ने बताया कि पता नहीं विभाग पेड़ से बिजली की लाइन क्यों नहीं हटवा रहा है। विभाग की इस प्रकार की कार्यप्रणाली को देखकर ऐसा लगता है कि विभाग कोई दुर्घटना होने का इंतजार कर रहा है। ग्रामीणों ने बताया कि प्राणपुरा बस स्टैंड से आदर्श विद्या मंदिर के रास्ते की ओर जा रही बिजली की लाइन महज 5 फुट ऊंचाई पर है। इस लाइन से पशुओं का चपेट में आने का खतरा भी हमेशा बना रहता है। इस संबंध में जैएन वीएड यादव व ए ईएन कपिल शर्मा से बात की गई तो उन्होंने बताया कि मेरे संज्ञान में यह लाइन नहीं है। जल्द ही पता लगाकर इसका समाधान करवाया जाएगा।

## चौथे दिन भी पल्लेदारों की हड़ताल जारी



निवाड़ी। स्थानीय कृषि मंडी में लगातार चौथे दिन भी पल्लेदारों की हड़ताल के चलते रहने से कोई कारोबार नहीं हो पाया है। हड़ताल के कारण एक ओर किसानों का माल नहीं बिक रहा है वहीं दूसरी ओर कृषि मंडी को भी टेक्स का नुकसान हो रहा है। कृषि मंडी सचिव कार्ति चंद मीणा के हड़ताल को समाप्त करवाने के लिए व्यापारियों एवं पल्लेदारों की मीटिंग आयोजित की लेकिन सहमति नहीं बन पाने के कारण हड़ताल जारी रही। पल्लेदार यूनियन के अध्यक्ष दुर्गालाल बैरवा ने बताया कि पल्लेदारों को खड्डे के लिए तैयार है लेकिन मंडी व्यापारी जिंसें की बोली नहीं लगा रहे हैं। पल्लेदार किसानों का माल उतार रहे हैं। लेकिन बिना बोली के माल नहीं बिक रहा है। व्यापार मंडल अध्यक्ष ओमप्रकाश चंवरिया ने बताया कि डोम के नीचे किसानों का ही माल रखा हुआ है। पल्लेदार कृषि मंडी में शाम पांच बजे बाद कार्य नहीं करने की बात पर खेवजह अड़े हैं।

## नाबालिग के विवाह की सूचना से मचा हड़कंप

मालपुरा। टोडारारसिंह थाना क्षेत्र के मोर गांव में 26 मई बुधवार को बाल-विवाह होने की मिली सूचना से पुलिस व प्रशासन में खलबली मच गई। नाबालिग के बाल-विवाह की मिली सूचना पर पुलिस व प्रशासनिक तंत्र ने तत्पत्ता दिखाते हुए थानाधिकारी दातार सिंह, गिरदावर व पटवारी के साथ मोर गांव पहुंच कर मामले की जांचकारी जुटाई तो 26 मई को 15 वर्षीय नाबालिग सोना पुत्र बजरंग लाल बैरवा का विवाह होने की जांचकारी सामने आने पर प्रशासन ने परिश्रमों को पाबंद कर बाल-विवाह किये जाने पर कार्यवाही की दी चेतावनी।

## शहीद के घर पहुंचा प्रशासन

नारायणपुर। उधोग एवं देवस्थान मंत्री शकुंतला रावत ने शहीद भंवर सिंह की मूर्ति का अनावरण कार्यक्रम के दौरान ग्रामीणों को संबोधित करते हुए कहा था कि शहीद परिवार को देखरेख करना हमारी पहली प्राथमिकता है अगर वीरगंगा एवं शहीद परिवार की कोई समस्या है तो अधिकारी उसके घर जाकर उनकी समस्या सुनेंगे और तुरंत समाधान करेंगे ऐसा कोई अधिकारी नहीं करेगा तो वह नारायणपुर और बानसूर में नौकरी नहीं करेगा। इसके बाद कैबिनेट मंत्री रावत की बात का असर दिखा और मंगलवार को नारायणपुर एसडीएम सुनीता मीणा, तहसीलदार रामचन्द्र गुर्जर ने शहीद भंवर सिंह के घर पहुंचकर उनकी समस्या सुनी और उनका जमीन संबंधित प्रकरण का अतिशोध समाधान कर प्रकरण निस्तारण का आश्वासन दिया।

## वीरेंद्र सिंह को लगाया थाना अधिकारी

बहरोड़/ भिवाड़ी। जिला पुलिस अधीक्षक शांतनु कुमार सिंह ने 24 मई को दो अधिकारियों का स्थानापन्न करते हुए भिवाड़ी जिला पुलिस क्षेत्र में ही फेरबदल कर पदस्थान आदेश जारी किया है। जिसमें बहरोड़ थाना अधिकारी सूर्यलाल मीणा पुत्र सुवालाल को बहरोड़ थाने से कार्यालय पुलिस अधीक्षक भिवाड़ी में स्वयं की प्रार्थना पर पदस्थापित किया है जिसमें सूर्यलाल मीणा थाना अधिकारी बहरोड़ को उनके द्वारा अनियोजनीय प्रकरण व परिवारों को सूचीबद्ध कर संबंधित थाना अधिकारी को सौंप कर नवीन पदस्थान हेतु रिलीव होने का आदेश दिया गया है वहीं उनकी जगह वीरेंद्र पाल सिंह पुत्र सोहनलाल को पुलिस लाइन भिवाड़ी से थानाधिकारी बहरोड़ प्रशासकीय आधार पर पदस्थापित किया गया है।

## 11 जुआरी गिरफ्तार

मालपुरा, (निर्स)। मालपुरा शहर में विभिन्न स्थानों पर बड़ी संख्या में अवैध जुआ व सट्टा बाजार की लगातार मिल रही शिकायतों को गंभीरता से लेते हुए मंगलवार की देर शाम को जिला पुलिस अधीक्षक मनीष त्रिपाठी के निर्देशों पर मालपुरा पहुंची जिला स्पेशल टीम ने मालपुरा थाना पुलिस के साथ संयुक्त रूप से शहर के बस स्टैंड के बाहर एक दुकान पर दबिश की कार्रवाई करते हुए अवैध रूप से जुआ सट्टा खेल रहे 11 जनों को मौके से गिरफ्तार कर उनके कब्जे से ताश पत्ती व 48250 की नगदा राशि जप्त की गई मालपुरा थाने के एसआई राजमल कुमावत ने बताया कि पकड़े गए सभी 11 जनों के विरुद्ध मालपुरा थाने में मामला दर्ज कर अनुसंधान शुरू किया गया है